

DEĊIŻJONI TAL-KUMMISSJONI

tas-27 ta' Lulju 2009

li temenda d-Deċiżjoni 2008/721/KE fir-rigward tal-indennizzi mhallsa lill-membri tal-Kumitati Xjentifiċi u l-esperti fl-oqsma tas-sigurtà tal-konsumatur, tas-saħha pubblika u tal-ambjent

(notifikata bid-dokument numru C(2009) 5767)

(2009/566/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea, u b'mod partikolari l-Artikoli 152 u 153 tiegħu,

Billi:

- (1) L-Artikolu 19 tad-Deċiżjoni tal-Kummissjoni 2008/721/KE tal-5 ta' Settembru 2008 li twaqqaf Struttura Konsultattiva ta' Kumitati Xjentifiċi u esperti fil-qasam tas-sigurtà tal-konsumatur, is-saħha pubblika u l-ambjent u li tirrevoka d-Deċiżjoni 2004/210/KE ⁽¹⁾ tistipula li membri tal-Kumitati Xjentifiċi, il-konsultanti xjentifiċi mill-Grupp u l-esperti esterni għandhom ikunu intitolati għal indennizz għall-partecipazzjoni tagħhom fil-laqqgħat tal-Kumitati, laqqgħat ta' hidma tematiċi, gruppi ta' hidma u laqqgħat u avvenimenti oħrajn organizzati mill-Kummissjoni, u talli jservu ta' Relaturi dwar xi mistoqsija speċifika.
- (2) L-Anness III tad-Direttiva 2008/721/KE jiffissal-indennizz għal kull ġurnata shiha ta' partecipazzjoni għal EUR 300, l-indennizz għall-partecipazzjoni f'laqgħa filghodu jew wara nofsinhar għal EUR 150, u l-indennizz għal Relatur għal EUR 300. Fejn ikun iġġustifikat bis-shih u jekk il-baġit jippermetti, din is-somma tista' tiżdied għal EUR 600 għal kwistjonijiet li jkunu partikolarment impenjattivi f'termini ta' ammont ta' xogħol.
- (3) L-Anness jistipula wkoll li l-Kummissjoni se tistma b'mod regolari l-htieġa li jiġu adattati dawn l-indennizzi fid-dawl tal-indiċi tal-prezzijiet, l-evalwazzjoni ta' indennizzi mhallsa lill-esperti f'istituzzjonijiet Ewropej oħrajn u l-esperjenza għall-ammont ta' xogħol tal-membri, membri msieħba, konsultanti xjentifiċi oħrajn u esperti esterni. L-ewwel stima se sseħh fl-2009.
- (4) Il-livell kurrenti tal-indennizzi kien stipulat fl-1997 għall-membri u l-esperti tal-predeċessuri tal-Kumitati Xjentifiċi

kkonċernati u ma kienx rivalutat minn dakinhar. L-indennizz aġġornat għal kull ġurnata b'kunsiderazzjoni għaż-żieda fil-prezzijiet tal-konsumatur fil-perjodu 1997-2008 skont l-Indiċi tal-Prezzijiet tal-Konsumatur tal-Eurostat se jkun ta' EUR 381,50. Dan l-ammont għandu jkun ta' EUR 385 għad-dritt.

- (5) Id-distinzjoni bejn laqqgħat ta' ġurnata jew ta' nofsanhar għandha tkun eliminata biex il-hin tal-ivvjaġġar u tat-trasport ikun ikkunsidrat.
- (6) Fid-dawl tal-esperjenza, il-volum ta' xogħol għar-Relaturi jiddependi b'mod sostanzjali mill-kumplessità u mit-tul tal-attivitajiet li hemm b'żonn biex tkun kompluta l-opinjoni, b'kunsiderazzjoni għall-kumplessità tal-kwistjoni, id-disponibilità u l-aċċessibilità tad-dejta, l-ammont ta' letteratura li trid tkun eżaminata, il-b'żonn għal kollaborazzjoni ma' korpi oħrajn u l-ammont u l-kumplessità ta' konsultazzjonijiet li jkun hemm b'żonn mal-partijiet interessati u mal-pubbliku. Iż-żewġ livelli kurrenti għall-indennizz tar-Relatur ma jirriflettux il-firxa attwali tas-sitwazzjonijiet u għaldaqstant hemm b'żonn li tiddaħhal modulazzjoni usa' tal-indennizz tar-Relatur,

IDDEĊIDIET KIF ĠEJ:

Artikolu uniku

L-Anness III tad-Deċiżjoni 2008/721/KE huwa sostitwit bit-test fl-Anness ta' din id-Deċiżjoni.

Magħmul fi Brussell, is-27 ta' Lulju 2009.

Għall-Kummissjoni

Androulla VASSILIOU

Membru tal-Kummissjoni

⁽¹⁾ ĠU L 241, 10.9.2008, p. 21

ANNEX

"ANNEX III

INDENNIZZI

Il-Membri tal-Kumitati Xjentifiċi, konsulenti xjentifiċi mill-Grupp u l-esperti esterni għandhom ikunu intitolati għal indennizzi marbuta mal-partecipazzjoni tagħhom fl-attivitajiet tal-kumitati xjentifiċi kif ġej:

Għall-partecipazzjoni fl-aqgħat tal-Kumitati, laqgħat ta' hidma, gruppi ta' hidma u laqgħat u avvenimenti oħrajn organizzati mill-Kummissjoni:

— EUR 385 għal kull ġurnata li matulha saret il-laqgħa li għaliha kien hemm attendenza.

Għar-responsabbiltà ta' Relatur:

— L-indennizz huwa differenti, skont l-ammont ta' xogħol relatat mal-kumplexsità tal-kwistjoni, it-tul tal-perjodu li hemm bżonn biex tkun kompletata l-opinjoni, l-ammont u l-aċċessibilità tad-dejta u tal-letteratura xjentifika u l-informazzjoni li trid tingabar u tkun ipproċessata u l-ammont u l-kumplexsità ta' konsultazzjonijiet pubbliċi u mal-partijiet interessati u kuntatti ma' korpi oħrajn, fid-dawl tal-kriterji indikattivi li ġejjin:

Ammont	Kriterji indikattivi
EUR 385	— Kwistjoni sempliċi u ta' rutina — Opinjoni bbażata fuq l-eżaminar tal-fajl, b'tiftix minimu ta' dejta u eżaminar minimu ta' letteratura — L-ebda konsultazzjoni pubblika — Mhux aktar minn hames xhur bejn l-ewwel u l-aħħar laqgħa
EUR 770	— Kwistjoni kumplexsa — Opinjoni bbażata fuq ammont sinifikanti ta' dejta u tiftix u eżaminar ta' letteratura — Konsultazzjoni mal-partijiet interessati u/jew pubblika b'ammont ta' xogħol limitat ta' eżaminar tar-risposti — Minn hamsa sa disa' xhur bejn l-ewwel u l-aħħar laqgħa
EUR 1 155	— Kwistjoni kumplexsa hafna — Bżonn ta' tiftix u analiżi intensivi hafna ta' dejta u letteratura — Konsultazzjonijiet intensivi u kumplexsi mal-partijiet interessati, mal-pubbliku u ma' korpi xjentifiċi oħrajn, b'eżaminar importanti tar-risposti — Aktar minn disa' xhur bejn l-ewwel u l-aħħar laqgħa

— F'kull każ speċifiku, abbażi tal-kriterji msemmija hawn fuq, il-Kummissjoni għandha tindika fit-talba għal opinjoni liema ammont ta' indennizz għal Relatur japplika. L-għażla tal-ammont applikabbli jista' jkun mibdul mill-Kummissjoni matul ix-xogħol preparatorju għall-opinjoni mitluba jekk dan ikun iġġustifikat minn tibdil mhux previst fir-rigward tal-kriterji rilevanti.

— Il-Kummissjoni se tqis b'mod regolari l-htieġa li jiġu adattati dawn l-indennizzi fid-dawl tal-indiċi tal-prezzijiet, l-evalwazzjoni ta' indennizzi mħallsa lill-esperti f'istituzzjonijiet Ewropej oħrajn u l-esperjenza għall-ammont ta' xogħol tal-membri, membri msiehba, konsulenti xjentifiċi oħrajn u esperti esterni."